

26 ta' Marzu, 1955

Imballef:

Chev. Onor. Dr. W. Harding, B.Litt., LL.D.

Il-Pulizija versus Giorgina Ghigo

**Fdal — "Rubbish" — Ubbidjenza għall-Ordni
tal-Awtorità — Appell — Art. 108(2) u (3) tal-Kap. 13**

Hadd ma jista' jżomni, jew iħalli li tinzamm, ebda akkumulazzjoni ta' fdal ("rubbish") f'ebda post.

L-ewwel parti ta' din id-dispożizzjoni tal-ligi teżigi li l-fatt vjolatur tal-ligi jkun qiegħed isir mill-persuna imputata, jew almenu minn persuni li għalihom l-imputat għandu "vicarious responsibility" (impjegati, setturi, eċċ.). It-tieni parti timplika li l-persuna imputata tkun taf bil-fatt vjolatur, u ntant tħallieq isir.

Għaldaqstant is-sid ta' barrieru, fejn in-nies jittgħu minn dan il-fdal, li ma jkunx jaf b'dak l-att abutiv fil-waqt li kien qiegħed jigi kommess, ma jaqgħaz taht din id-dispożizzjoni tal-ligi, għax ma jistax jinzamm li l-fdal akkumulat hu jew halla li jigi akkumulat.

Kieku sid il-barriera jie regolarment avżat b'ieq nekki dak il-fdal akkumulat u ma nekkihax, jista' jigi mputat li naqas li jobdi

ordni tas-Suprintendent tas-Saħħa Publika, imma mhux li żamm jew halla li jinżamm dak il-fdal.

U jekk l-imputazzjoni tkun saret taħt id-dispożizzjoni fuq imsem-mija, ma tistax fl-appell tinbidel f'dik ta' nuqqas ta' ubbidjenza għal ordni ta' l-awtorità; għax fl-appell l-imputazzjoni ma tistax tiġi mid-dula.

Il-Qorti; — Rat iċ-ċitazzjoni tal-Pulizija kontra l-imputata quddiem il-Qorti tal-Maġistrati ta' Malta, talli fit-23 ta' Diċembru, 1954, l-Imqabba, Trierq it-Torri, f'barriera, zammet gabra ta' fdal;

Rat is-sentenza ta' dik il-Qorti tad-19 ta' Jannar, 1955, li biha sabet l-imputata haġja skond l-imputazzjoni u kkundannatha għall-ammonizzjoni u riprensjoni, u tatha hmistax il-ġurnata żmien biex tikkonforma ruħha mal-liġi, taħt penali ta' 2s.6d. għal kull jum ta' nuqqas;

Rat ir-rikors li bih l-imputata appellat, u taħbet li d-deċiżjoni fuq imsem-mija tiġi revokata, u li hi tiġi liberata;

Trattat l-appell;

Ikkunsidrat;

Brevement, il-fatti huma dawn: Żewġ l-imputata kien ha din il-barriera, fejn insab dan ir-"refuse", b'ċens. In-segwitu emigra, u apparentement, peress li l-barriera ma ntu-żatx aktar, in-nies bdew jittfġu r-"rubbish" fiha, u sa anki waqqghu il-ħajt li żewġ l-imputata kien tella', għal darba tnejn. F'okkażjoni preċedenti, l-Awtorità Sanitarja kienet bagħtet avviż lill-imputata biex tnaddaf din il-barriera, u l-imputata naddfitha, iżda n-nies baqgħu jagħmlu l-istess bħal qabel. L-imputata toqgħod Hal Qormi; il-barriera hi fl-Imqabba;

Ma hemmx bżonn jingħad li hu paċifiku bejn prosekuzzjoni u difiża li x-xhit ta' dan ir-"rubbish" kien att ta' terzi persuni, bla ma l-imputata, fil-hin li fiħ dan l-att kien isir, kienet taf bih;

Issa, l-imputazzjoni hi taħt l-art. 108(2) tal-Kap. 13, li jgħid hekk: "No person shall keep, or suffer to be kept, in any place any accumulation of refuse or rubbish";

Anzi proprjament l-imputazzjoni hi taħt l-ewwel parti ta' din id-dispożizzjoni; għax l-imputata hi addebitata talli "zammet" din l-akkumulazzjoni ta' "rubbish" ("keep"), u

mhux talli halliet li tinzamm l-istess akkumulazzjoni ("suffers to be kept");

Issa, il-fatti tal-każ ma jadattawx ruħhom għall-impuzazzjoni "to keep", li teżiġi li l-fatt vjolatur tal-liġi jkun qiegħed isir mill-persuna imputata, jew ahmenu minn persuni li għalihom dik il-persuna għandha "vicarious responsibility" (impjegati, sefturi tiegħu, eċċ.). F'dan il-każ, il-fatt qiegħed isir minn terzi assolutament estranei għaliha, u kontra kull possibbiltà ta' preżunzjoni ta' kunsens tagħha; għax ma jistax jiġi raġjonevolment preżunt li l-impuzata qiegħedha tagħti l-kunsens li jsir att li lilha jkun qiegħed jarrekalha hsara;

Lanqas tista' tinstab fl-impuzata dik li tissejjaħ "absolute" jew "strict responsibility" in bażi għad-dottrina ta' "recklessness"; għax fil-fatt hi jew żewġha hađu hsieb billi tellghu haġt; u l-impuzata, f'okkażjoni preċedenti, fuq ċitazzjoni, **naddfet il-barriera**;

Il-Prosekuzzjoni osservat li hemm anki, fid-dispożizzjoni tal-liġi, l-alternattiva kontenuta fil-kliem "suffers to be kept";

Issa, apparti din il-konsiderazzjoni li, kif kemm il-darba gie ritenut minn dawn il-Qrati, l-impuzazzjoni ma tistax titbiddel fl-appell, hu evidenti li l-kelma "suffers" timplika li l-persuna imputata tkun taf bil-fatt vjolatur, u intant thallieħ isir. Jghid l-awtur Glanville Williams, fit-test tiegħu "Criminal Law — General Part" (1953 edit., p. 41): "..... 'permits' then implies knowledge. So do words of similar meaning, such as 'allows' and 'suffers'. For as Lord Coleridge, C.J., said, how can a man suffer a thing to be done when he does not know of it?" U jiċċita diversi deċiżjonijiet fin-nota no. 17 in kalċe tal-paġina;

Hu evidenti li l-impuzata ma kienetx taf bl-att abużiv tat-terzi meta dan kien qiegħed isir, u ma setgħetx għalhekk thallieħ isir, ċjoè tittollerah b'mod ta' taċita approvazzjoni;

Għalhekk il-fatti ma jinkwadrawx ruħhom tajjeb mad-dispożizzjoni tal-liġi, li taħtha saru l-proċeduri odjerni;

Kien ikun divers il-każ kieku gie regolament pruvat li gie mibgħut lill-impuzata avviż taħt it-tielet subartikolu ta' l-artikolu fuq ċitat nru. 108, u kieku, jekk il-kumulu ta'

“rubbish” ma tneħħiex minnha in segwitu ta’ dan l-avviż, saritilha ċitazzjoni “mhux bl-imputazzjoni preżenti”, imma bl-imputazzjoni “li hi naqset li tobdi l-ordni tas-Suprintendent tas-Saħħa Publika”; għax appuntu, fir-raba’ subartikolu, il-liġi televa għal kontravvenzjoni separata u speċifika d-dizubbidjenza għal dak l-ordni, bil-kliem: “If the occupier or owner, as the case may be, fails to comply with any such order of the said Superintendent, he shall be guilty of a contravention”;

F’dan il-każ, apparti li l-avviż taħt it-tielet subartikolu gie biss imsemmi mix-xhud spettur sanitarju Grech, bla ma gie pruvat regolarment, kif soltu jsir, bl-eżibizzjoni ta’ kopja tiegħu, l-imputazzjoni ma gietx affattu bażata fuq is-subartikolu (3) u (4), fis-sens li l-imputazzjoni tkun “talli l-imputata naqset li tobdi l-ordni tas-Suprintendent tas-Saħħa Publika eċċ.”, imma giet erroneament bażata fuq it-tieni subartikolu, li ma japplikax għall-fattispeċje. Kif ingħad, f’sedi ta’ appell ma hux ammissibbli li r-reat imputat jinbidel;

Għaldaqshekk tiddeċidi;

Billi tilqa’ l-appell, tirrevoka s-sentenza appellata, tiddikjara l-imputata mhux ħatja, u tordna li tigi liberata.
